

दैनिक भास्कर, 10 सितम्बर, 2020

बिट्स ने किया कोरोना वॉरियर्स का सम्मान



पिलानी | बिट्स पिलानी ने कोरोना महामारी के दौरान आमजन के हित के लिए कार्य करने वाले कोरोना वॉरियर्स को सम्मानित किया। बिट्स पिलानी के वी-फास्ट में हुए कार्यक्रम के दौरान बिट्स वीसी प्रो. सौविक भट्टाचार्य, निदेशक प्रो. एसके बरई व एडमिन डीन प्रो. एसके वर्मा ने स्वास्थ्य विभाग, पुलिस, जिला प्रबंधन, नगरपालिका, बिट्स सुरक्षा विभाग व बिट्स कॉर्पोरेटिव विभाग में कार्यरत 13 कोरोना वॉरियर्स को प्रशस्ति पत्र देकर सम्मानित किया। इस मौके पर प्रो. एस राउत रॉय, प्रो. जीएस चौहान, प्रो.वीएस निर्बान, डॉ. पंकज शर्मा सहित अन्य अधिकारी मौजूद थे। संचालन डॉ. सुशील कुमार दुबे ने किया।

बिट्स पिलानी ने कोरोना योद्धाओं का किया सम्मान



पिलानी (सीमा सन्देश सं.)। कोरोना महामारी के संकटकाल में अपने ऊपर आने वाले खतरों की परवाह किए बिना आम जनता के लिये समर्पित कर्मवीरों का आभार जताते

हुये बिट्स पिलानी ने उन सभी कोरोना योद्धाओं को सादर सम्मानित किया। मंगलवार को बिट्स पिलानी के विफॉस्ट हॉस्टल में बिट्स पिलानी के कुलपती प्रोफेसर शौविक भट्टाचार्य, निदेशक पिलानी परिसर प्रो सुधीरकुमार बरई एवं प्रशासनिक अधिकारी प्रो एस.के. वर्मा के आतिथ्य में एक सम्मान समारोह आयोजित किया गया। इसमें स्वास्थ्य विभाग, पुलिस विभाग, जिला प्रबंधन, नगरपालिका, बिट्स पिलानी सुरक्षा विभाग व बिट्स कॉर्पोरेटिव स्टोर में कार्यरत लगभग 13 कर्मवीरों का तह दिल से बिट्स परिवार की तरफ से आभार व्यक्त किया गया। प्रो. शौविक भट्टाचार्य ने सम्बोधित किया कि अभी भी कोरोना योद्धा उर्जा के साथ कोविड-19 संक्रमण रोकने के लिये तत्पर हैं और हमें प्रेरणा देते हैं कि हम असावधानी बरतकर इनके प्रयासों को विफल न करें। प्रो सुधीर कुमार बरई ने सम्बोधन में कहा कि सारा विश्व इस संघर्ष में लगा हुआ है और कोरोना योद्धा प्रथम पंक्ति में खड़े हैं तथा सतत् प्रयासरत हैं। समारोह में धन्यवाद प्रस्ताव प्रस्तुत करते हुये प्रो एस.के. वर्मा ने सभी विभागों के कार्यों व प्रयासों की सराहना की। बिट्स पिलानी की क्रॉइसिस रिस्पॉन्स टीम के अथक प्रयासों को भी सराहा गया।

